

निधी वितरण आदेश क्र. २

सन २०२५-२६ या आर्थिक वर्षात
विभागामार्फत राबविण्यात येत
असलेल्या शिष्यवृत्ती आणि शिक्षण
शुल्क व परीक्षा शुल्काच्या योजनांचा
निधी वितरीत करण्याबाबत.

महाराष्ट्र शासन
इतर मागास बहुजन कल्याण विभाग,
शासन निर्णय क्रमांक: शिवृत्ती-२०२५/प्र.क्र.५५/ शिक्षण-१
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२.
दिनांक : ०२ जून, २०२५

संदर्भ : वित्त विभाग, शासन परिपत्रक क्र.अर्थसं-२०२५/प्र.क्र.४४/अर्थ-३, दि.०७.०४.२०२५

प्रस्तावना:-

सन २०२५-२६ या आर्थिक वर्षात विमुक्त जाती, भटक्या जमाती, विशेष मागास प्रवर्ग व इतर मागासवर्ग या प्रवर्गातील विद्यार्थ्यांना मॅट्रिकोत्तर शिष्यवृत्ती आणि शिक्षण शुल्क व परीक्षा शुल्क अदा करण्यासाठी योजनानिहाय निधी अर्थसंकल्पीत करण्यात आलेला आहे. सदरील निधीपैकी वित्त विभागाने बीम्स प्रणालीवर उपलब्ध करून दिलेला निधी संचालक, इतर मागास बहुजन कल्याण संचालनालय, पुणे यांना वितरीत करण्याची बाब शासनाच्या विचाराधीन होती.

शासन निर्णय :-

सन २०२५-२६ या आर्थिक वर्षातील विमुक्त जाती, भटक्या जमाती, विशेष मागास प्रवर्ग व इतर मागासवर्ग या प्रवर्गातील विद्यार्थ्यांना शिष्यवृत्ती आणि शिक्षण शुल्क व परीक्षा शुल्क अदा करण्यासाठी मंजूर अर्थसंकल्पीय तरतुदीपैकी वित्त विभागाने बीम्स प्रणालीवर उपलब्ध करून दिलेल्या निधीमधून खालील तक्त्यात नमूद केल्याप्रमाणे योजनानिहाय एकूण रु. ६००.०० कोटी (अक्षरी रूपये सहाशे कोटी फक्त) इतका निधी संचालक, इतर मागास बहुजन कल्याण संचालनालय, पुणे यांना वितरीत करण्यास सदर शासन निर्णयान्वये मान्यता देण्यात येत आहे.

(रुपये कोटीत)

अ.क्र	योजनेचे नाव व लेखाशीर्ष	मुळ तरतूद	वित्त विभागाने उपलब्ध केलेला निधी	यापूर्वी संचालक, इ.मा.ब.क यांना वितरीत निधी	या शासन निर्णयाने वितरीत करण्यात येत असलेला निधी
१	२	३	४	५	६
१	शिष्यवृत्ती-विजाभज प्रवर्ग (२२२५ई८८४)	५८०.००	३४८.००	९०.००	२५५.००
२	फ्रीशिप- विजाभज प्रवर्ग (२२२५ई९१९)	२००.००	१२०.००	३०.००	८७.३४
३	शिष्यवृत्ती- विमाप्र प्रवर्ग (२२२५ई९४६)	१३५.००	८१.००	१८.०१	६०.००
४	शिष्यवृत्ती - इमाव प्रवर्ग (२२२५एफ००२)	२५२.००	१५१.२०	३५.३६	१११.००
५	फ्रीशिप इमाव प्रवर्ग (२२२५ई९७३)	९०.००	५४.००	१२.००	४०.००
६	मुलींकरीता शिष्यवृत्ती - इमाव प्रवर्ग (२२२५जी४८४)	३७८.००	९०.७२	६४.२६	२६.४६
७	मुलींकरीता फ्रीशिप- इमाव प्रवर्ग (२२२५जी४९३)	१३५.००	३२.४०	२२.९५	९.४५
८	आयटीआयतील विद्यार्थ्यांना विद्यावेतन (२२२५ई९०१)	१५.००	९.००	२.५५	६.४५
९	वसतिगृहातील विद्यार्थ्यांना निर्वाहभत्ता (२२२५ई९३७)	५.००	३.००	०.८५	२.१५
१०	राजर्षी शाहू महाराज गुणवत्तापूर्ण शिष्यवृत्ती (२२२५ई९५५)	५.००	३.००	०.८५	२.१५
	एकूण	१७९५.००	८९२.३२	२७६.८३	६००.००

२. सदर योजनेकरिता संचालक, इतर मागास बहुजन कल्याण संचालनालय, पुणे हे नियंत्रक अधिकारी राहतील. तसेच उपलब्ध तरतूद महाडीबीटी पोर्टलद्वारे पात्र विद्यार्थ्यांना विहित कार्यपद्धतीचा अवलंब करून वितरीत करावी. या अनुषंगाने महाडीबीटी पोर्टलद्वारे निधी वितरणाबाबत निर्गमित केलेल्या अटी व शर्तीचे काटेकोरपणे पालन करण्यात यावे.

३. विभागामार्फत राबविण्यात येत असलेल्या शिष्यवृत्तीच्या योजनाकरीता मागील व चालू आर्थिक वर्षातील खर्चाची उपयोगिता प्रमाणपत्रे नियंत्रक अधिकारी यांनी शासनास सादर करावी तसेच चालू वर्षातील निधी उपयोगिता प्रमाणपत्रे तपासण्याच्या अधिन राहून खर्च करण्याची जबाबदारी नियंत्रक अधिकाऱ्यांची राहिल. सदर निधी खर्च करतांना वित्त विभागाने वेळोवेळी निर्गमित केलेल्या शासन निर्णय/परिपत्रके आणि वित्तीय नियमपुस्तिका १९७८, भाग-पहिला, उप विभाग १ ते ५, दि.१७.०४.२०१५ मधील अटी व शर्तीचे पालन करून कोणतीही वित्तीय अनियमितता होणार नाही, याची दक्षता घेण्याची जबाबदारी संचालक, इतर मागास बहुजन कल्याण संचालनालय, पुणे यांची राहिल.

४. ज्या प्रयोजनासाठी निधी वितरीत करण्यात आला आहे, त्याचकरीता निधी खर्च करण्याची जबाबदारी संचालक, इतर मागास बहुजन कल्याण संचालनालय, पुणे यांची राहिल. तसेच सदर प्रकरणी विहीत कार्यपद्धतीचा अवलंब केल्याची खातरजमा करूनच निधी खर्च करण्याबाबतची जबाबदारी संचालक, इतर मागास बहुजन कल्याण संचालनालय, पुणे यांची राहिल.

५. सदर शासन निर्णय वित्त विभागाच्या शासन परिपत्रक क्रमांक अर्थसं-२०२५/प्र.क्र.४४/ अर्थसंकल्प-३, दि.०७.०४.२०२५ रोजीच्या शासन परिपत्रकान्वये प्रशासकीय विभागास प्रदान केलेल्या अधिकारात आणि वित्त विभागाने निधी वितरणास दिलेल्या सहमतीस अनुसरून निर्गमित करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०२५०६०२१७०२१७९३३४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने

(वै. द. फुलसुंदर)

अवर सचिव, महाराष्ट्र शासन

प्रति,

१. मा.मंत्री, इतर मागास बहुजन कल्याण यांचे खाजगी सचिव.
२. प्रधान सचिव, इतर मागास बहुजन कल्याण विभाग यांचे स्वीय सहाय्यक.
३. संचालक, इतर मागास बहुजन कल्याण संचालनालय, पुणे.

४. अधिदान व लेखा अधिकारी, मुंबई.
५. निवासी लेखा परिक्षा अधिकारी, मुंबई.
६. महालेखापाल, महाराष्ट्र-१ (लेखापरीक्षा/लेखा अनुज्ञेयता), मुंबई.
७. जिल्हा कोषागार अधिकारी, पुणे.
८. सर्व प्रादेशिक उप संचालक, इतर मागास बहुजन कल्याण
९. सर्व सहाय्यक संचालक, इतर मागास बहुजन कल्याण
१०. कक्ष अधिकारी (अर्थसंकल्प), इतर मागास बहुजन कल्याण विभाग, मंत्रालय, मुंबई-३२
११. निवड नस्ती (शिक्षण-१)